

**П Р А В И Л Н И К  
ЗА СОСТАВОТ НА КОМИСИЈАТА  
И НАЧИНОТ НА ДОНЕСУВАЊЕ  
НА НАОД И МИСЛЕЊЕ ЗА ОПРЕДЕЛУВАЊЕ  
НА РАБОТИ КОИ МОЖЕ ДА ГИ ИЗВРШУВА ИНВАЛИДНОТО ЛИЦЕ НА  
СООДВЕТНО РАБОТНО МЕСТО**

("Службен весник на РМ" бр.15/2006, 124/2007)

**(ПРЕЧИСТЕН ТЕКСТ**

**изготвен од Заедницата на заштитни друштва на Македонија ЗАПОВИМ - Скопје)**

**Член 1**

Со овој правилник се утврдува составот на Комисијата при Министерството за труд и социјална политика (во натамошниот текст: Комисија) и начинот на донесување на Наод и мислење за определување на работи кои може да ги извршува инвалидното лице на соодветно работно место (во натамошниот текст: Наод и мислење).

**Член 2**

Комисијата се состои од три члена и тоа:

- 1.Лекар-невропсихијатар,
- 2.Лекар специјалист по медицина на труд,
- 3.Дефектолог.

**Член 3**

Наод и мислење се донесува врз основа на поднесено барање на:

- Инвалидно лице согласно Законот за вработување на инвалидни лица, неговиот брачен другар, неговиот родител или неговиот старател;
- Центарот за вработување на подрачјето каде што живее инвалидното лице;
- Центарот за социјална работа на подрачјето каде што живее инвалидното лице;
- Работодавецот каде е вработено инвалидното лице, работодавецот кој планира да го вработи инвалидното лице или работодавецот кој сака работно да го оспособи заради вработување.

**Член 4**

За донесување на Наод и мислење се поднесува следната документација:

- Барање;
- Решение од Центарот за социјална работа за видот и степенот на пречките во физичкиот или психичкиот развој или Наод, оценка и мислење од комисијата на Фондот на пензиско и инвалидско осогурување на Македонија (во натамошниот текст: Фонд);
- Уверение односно свидетелство за видот или степенот на образованието или работното оспособување на инвалидното лице;
- Упат од Центарот за вработување за донесување на Наод и мислење;

-Извадок од систематизација со опис и попис на работните задачи кои ги работи или ќе ги работи инвалидното лице, а за кои се бара Наод и мислење.

#### **Член 5**

Барањето од член 4 алинеја 1 содржи: презиме, татково име и име на инвалидното лице, дата и место на раѓање, адреса на постојано место на живеење, единствен матичен број на граѓанинот, број на решение од Центарот за социјална работа за видот и степенот на пречките во физичкиот или психичкиот развој или број на Наод, оценка и мислење од комисијата на Фондот за утврдена инвалидност од Законот за вработување на инвалидни лица; документ за завршено образование, стручна подготовка и работна оспособеност стекната преку некоја форма за работно оспособување, должина на работно искуство ако има и каде е стекнато, назив на подносителот на барањето и негова адреса, по кој пат се прави оцената (првпат, вторпат итн), податоци за работодавецот со адреса и адреса на работниот простор каде инвалидното лице работи, ќе работи или работно ќе се оспособува, податоци за работното место на кое е вработено, ќе биде вработено или работно оспособувано, условите за работа на работното место, опис на техниолошкиот процес, попис на работите кои ќе ги работи инвалидното лице, со потпис и печат на барателот, место и дата.

#### **Член 6**

Пополнетото барање од член 4 со документацијата од член 4 на овој правилник се поднесува до Комисијата по пошта или лично.

#### **Член 7**

По прием на барањето до Комисијата од страна на Заедницата се согледува дали со барањето е доставена комплетната документацијата од член 4 на овој правилник. Ако документацијата не е комплетна, Заедницата го известува поднесувачот на барањето да ја докомплетира.

#### **Член 8**

Комисијата пред да даде Наод и мислење, врши увид во документацијата доставена со барањето, врши увид во работните простории на работодавецот и остварува непосредна средба со инвалидното лице.

Комисијата може, по исклучок, да даде Наод и мислење без да изврши непосреден увид во работните простории на работодавачот ако се работи за дејност која по својата природа е очигледна.

#### **Член 9**

Во постапката на донесување на Наод и мислење учествува и инвалидното лице.

Во постапката за донесувањето на Наодот и мислењето може да учествува родителот, односно старателот на инвалидното лице, неговиот брачен другар и претставник на работодавецот кај кого е вработено или ќе се работи инвалидното лице

## Член 10

Комисијата откако ќе констатира дека документацијата е комплетна и дека се исполнети условите утврдени во закон и овој правилник врз основа на поднесеното барање донесува Наод и мислење за работите кои може да ги извршува инвалидното лице на соодветното работно место.

## Член 11

Наодот и мислењето се издава според образец кој е составен дел на овој правилник.

Наодот и мислењето на Комисијата содржи лични податоци за инвалидното лице: презиме, татково име и име, ден, месец, година и место на раѓање, единствен матичен број на граѓанинот и адреса на постојано место на живеење, број на решение од Центарот за социјална работа за видот и степенот на пречките во физичкиот или психичкиот развој или број на Наод, оценка и мислење од комисијата на Фондот на пензиско и инвалидско осигурување на Македонија за утврдена инвалидност од Законот за вработување на инвалидни лица; завршена стручна подготовка, работна оспособеност стекната преку некоја форма за работно оспособување, работно искуство и каде односно напомена дека инвалидното лице не било во работен однос, адреса на подносителот на барањето, по кој пат се поднесува барањето за соодветното инвалидно лице (првпат, вторпат итн), и адреса на деловниот простор каде инвалидното лице работи или ќе работи, податоци за работното место на кое е вработено, ќе биде вработено или работно оспособувано, опис на условите за работа на работното место, опис на техниолошкиот процес и попис на работите кои ќе ги работи инвалидното лице, со место за забелешка во која се наведува дали инвалидното лице може или не може да ја извршува работата на соодветното работно место, имиња на членовите на Комисијата и дата на издавање.

## Член 12

Наод и мислење се пополнува од членовите на Комисијата и своерачно се потпишува.

По потпишувањето Наодот и мислењето се заверува со печат.

## Член 13

Овој правилник влегува во сила наредниот ден од денот на објавувањето во "Службен весник на Република Македонија".

Бр. 10-736/1  
30 јануари 2006 година  
Скопје  
с.р.

Министер,  
Стевчо Јакимовски

**ЗАБЕЛЕШКА:** Во Правилникот за изменување и дополнување на правилникот за составот составот на Комисијата и начинот на донесување на Наод и мислење за определување на работи кои може да ги извршува инвалидното лице на

соодветно работно место објавен во "Службен весник на РМ" бр. 124/2007 од 10.10.2007 година, се додава следниот член:

### Член 2

Овој правилник влегува во сила наредниот ден од денот на објавувањето во "Службен весник на Република Македонија".

Бр.10-10135/2  
8 октомври 2007 година

Министер,  
Љупчо Мешков, с.р.

Скопје

Министерство за труд и социјална политика-Скопје

**КОМИСИЈА ЗА ОПРЕДЕЛУВАЊЕ НА РАБОТИ КОИ МОЖЕ ДА ГИ ИЗВРШУВА  
ИНВАЛИДНОТО ЛИЦЕ**

Архивски број \_\_\_\_\_

Наод број \_\_\_\_\_

Дата \_\_\_\_\_

**НАОД И МИСЛЕЊЕ**

за определување на работи кои може да ги извршува инвалидното лице на соодветното  
работно место

1. Презиме, татково име и име \_\_\_\_\_

2. Ден, месец, година и место на раѓање \_\_\_\_\_

3. Единствен матичен број на граѓанинот \_\_\_\_\_

4. Адреса на постојано место на живеење \_\_\_\_\_

5. Број на Решение или Наод и Мислење за утврдена инвалидност \_\_\_\_\_

6. Завршена стручна подготовка \_\_\_\_\_

7. Работна оспособеност \_\_\_\_\_

8. Претходно работно искуство и каде \_\_\_\_\_

9. Назив и Адреса на подносителот на барањето \_\_\_\_\_

10. Барањето се поднесува (прв пат, втор пат, итн.) \_\_\_\_\_

11. Адреса на деловниот простор каде (ќе) работи, инвалидното лице \_\_\_\_\_

12. Опис на технолошкиот процес и условите за работа \_\_\_\_\_

13. Назив на работното место и попис на работите кои ќе ги работи инвалидното лице

**МИСЛЕЊЕ НА КОМИСИЈАТА:**

Забелешка: \_\_\_\_\_

**ЧЛЕНОВИ НА КОМИСИЈАТА:**

1. \_\_\_\_\_, спец.по мед.на труд \_\_\_\_\_

2. \_\_\_\_\_, невропсихијатар \_\_\_\_\_

3. \_\_\_\_\_, дефектолог \_\_\_\_\_

М.П.